



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 22-12-2023



டெல்லியில் 'இந்தியா'

இந்தியாவுக்கு ஏற்பட்டுள்ள பேராயத்து பா.ஜ.க.

இந்தியாவைக் காப்பாற்ற வந்திருக்கும் ஆபத்தானவன் 'இந்தியா' கூட்டணி. இந்தக் கூட்டணியின் வெற்றியில்தான் 'இந்தியா'வின் எதிர்காலம் அடங்கி இருக்கிறது.

2014 ஆம் ஆண்டு ஆட்சிக்கு வந்த பா.ஜ.க., 2019 ஆம் ஆண்டு மீண்டும் ஆட்சிக்கு வந்ததும் ஒட்டுமொத்த இந்தியாவில் நம்மை எதிர்க்க இனி யாரும் இல்லை என்ற மிதப்பில் கெட்ட ஆட்டம் ஆடி வந்தது. ஆனால் அது அடைந்ததோ அதிகமாக தோல்விகளைத்தான்.

கடந்த ஏழு ஆண்டு காலத்தில் பல்வேறு மாநில சட்டசபைத் தேர்தல்களில் பா.ஜ.க. தோல்வியை அடைந்துள்ளது. தமிழ்நாட்டில் தோல்வி, கேரளாவில் தோல்வி, பீகாரில் தோல்வி. மேற்கு வங்கத்தில் தோல்வி, ஜார்கண்ட் மாநிலத்தில் தோல்வி, ஒடிசாவில் தோல்வி, சட்டீஸ்கரிலும் தோல்வி, தெலுங்காணாவில் தோல்வி. ஆந்திராவில் தோல்வி, பஞ்சாப் மாநிலத்தில் இரண்டு முறை தோல்வி, டெல்லியில் இரண்டு முறை தோல்வி, ராஜஸ்தானில் தோல்வி - என சட்டமன்றத் தேர்தல்களில் தோற்ற கட்சிதான் பா.ஜ.க.

கடந்த செப்டம்பர் மாதம் நடந்த பல்வேறு இடைத் தேர்தல்களில் 'இந்தியா' கூட்டணிக்கு கட்சிகள் வெற்றி பெற்றன. 6 மாநிலங்களில் உள்ள 7 சட்டப்பேரவைத் தொகுதிகளுக்கான இடைத்தேர்தல் அது. உத்தரப்பிரதேச மாநிலம் கோசி தொகுதியை சமர்ஜ்வாதி கட்சியும், கேரள மாநிலத்தில் உள்ள புதுப்பள்ளி தொகுதியை காங்கிரஸ் கட்சியும், மேற்கு வங்க மாநிலத்தில் உள்ள துங்குரி தொகுதியை திரிணாமுல் காங்கிரஸ் கட்சியும், ஜார்கண்ட் மாநிலத்தில் உள்ள துங்குரி தொகுதியை ஜார்கண்ட் முக்தி மோர்ச்சாவும் கைப்பற்றியது. காங்கிரஸ், சமர்ஜ்வாதி, திரிணாமுல் காங்கிரஸ், ஜார்கண்ட் முக்தி மோர்ச்சா ஆகியவை 'இந்தியா' கூட்டணியில் இடம்பெற்றுள்ள முக்கிய கட்சிகள் ஆகும்.

கடந்த மே மாதம் நடந்த கர்நாடக மாநிலத் தேர்தலில் பா.ஜ.க. தோற்றது. லடாக் கார்கில் தன்னாட்சி மலை மேம்பாட்டு கவுன்சிலுக்கு நடைபெற்ற தேர்தலில், 'இந்தியா' கூட்டணி மாபெரும் வெற்றி பெற்றுள்ளது. 1 இடத்தை மட்டும் வெற்றி பெற்று பா.ஜ.க. படுதோல்வியடைந்துள்ளது.

இப்போதுதான் மத்தியப்பிரதேசம், ராஜஸ்தான், சட்டீஸ்கர் ஆகிய மூன்று மாநிலங்களில் வெற்றி பெற்றுள்ளது. இந்த வெற்றியும் மாபெரும் வெற்றி அல்ல என்பதை பா.ஜ.க. வாங்கிய புள்ளிவிபரங்களே சொல்லும்.

ராஜஸ்தான் மாநிலத்தில் பா.ஜ.க. வென்றிருந்தாலும், காங்கிரஸ் கட்சிக்கும் பா.ஜ.க.வுக்குமான வாக்கு வித்தியாசம் 10 லட்சம் பேர்தான். சட்டீஸ்கரில் 6 லட்சம் வாக்குகள்தான். மத்தியப் பிரதேசத்தில் மட்டும்தான் 35 லட்சம் வாக்குகளை கூடுதலாக பா.ஜ.க. பெற்றுள்ளது. ராஜஸ்தானில் காங்கிரஸுக்கும் பா.ஜ.க.வுக்கும் 2 விழுக்காடு வாக்குகள்தான் வேறுபாடு. சட்டீஸ்கரில் 4 விழுக்காடு, மத்தியப் பிரதேசத்தில் 8 விழுக்காடு வாக்குகள் வேறுபாடு ஆகும். தெலுங்கானாவில் பா.ஜ.க.வை விட 26 விழுக்காடு அதிகமான வாக்குகளை காங்கிரஸ் பெற்றுள்ளது. தெலுங்கானாவில் பா.ஜ.க. அடைந்த மாபெரும் தோல்வியை மற்ற மாநிலங்களில் காங்கிரஸ் அடைந்துவிடவில்லை என்றே சொல்ல வேண்டும். பா.ஜ.க.வை தெலுங்கானா நிராகரித்திருக்கிறது. மிசோரமில் பா.ஜ.க.வின் கூட்டணிக்கு கட்சியே பா.ஜ.க.வை நிராகரித்தது. அபரிதமான - மகத்தான வெற்றி என்று சொல்லத் தக்க வாக்குகளை பா.ஜ.க. பெற்றவில்லை.

பா.ஜ.க.வுக்கு எதிரான வாக்குகளை ஒருமுகப்படுத்தினால் நிச்சயம் பா.ஜ.க.வை வீழ்த்த முடியும் என்பதே முழுமதல் உண்மை ஆகும். இதற்காக கவன 'இந்தியா' கூட்டணி உருவாக்கப்பட்டுள்ளது.

பாட்டனா, பெங்களுரு, மும்பை ஆகிய நகரங்களில் நடந்த 'இந்தியா' கூட்டணிக்கு கட்சிகளின் கூட்டம் கடந்த 19 ஆம் தேதி அன்று டெல்லியில் நடந்துள்ளது. இக்கூட்டமானது முக்கியமான நகர்வை எட்டி இருக்கிறது. பா.ஜ.க.வை வீழ்த்தும் நோக்கத்தைக் கொண்ட கட்சிகள் அனைத்தும் சேர்ந்து கூட்டணி அமைத்துப் போட்டியிடுவது என இக்கூட்டத்தில் முடிவெடுக்கப்பட்டுள்ளது. இக்கூட்டணிப் பேச்சுவார்த்தைகளை நடத்துவதற்கு காங்கிரஸ் கட்சி ஐவர் குழுவை அமைத்துள்ளது.

பாட்டனாவில் நடந்த முதல் கூட்டத்தில் இருந்து இதனை தமிழ்நாடு முதலமைச்சர் மாண்புமிகு மு.க.ஸ்டாலின் அவர்கள் வலியுறுத்தி வந்துள்ளார்கள். "தமிழ்நாட்டில் நாங்கள் கூட்டணி அமைத்து போட்டியிடத்தைப் போல மாநில அளவில் 'இந்தியா' கூட்டணியானது ஒன்றுபட்டுப் போட்டியிட வேண்டும். எந்த மாநிலத்தில் எந்தக் கட்சி செல்வாக்குடன் இருக்கிறதோ அந்தக் கட்சி தலைமையில் கூட்டணி அமைத்துக் கொள்ளலாம். தொகுதிப் பங்கீடுகளைச் செய்து கொள்ளலாம். இந்தக் கூட்டணியில் அங்கம் வசிக்கும் இரண்டு கட்சிகள் - ஒரு மாநிலத்தில் சம விகித செல்வாக்குடன் இருந்தால் அந்த மாநிலங்களில் கூட்டணித் தலைமை என இல்லாமல் தொகுதிப் பங்கீடு என்ற வகையில் பங்கீடுகளைச் செய்து கொள்ளலாம். ஒரு கட்சித் தலைமையில் கூட்டணி - தொகுதிப் பங்கீடு ஆகியவை செய்ய முடியாத அளவுக்கு இரண்டு கட்சிகளுக்குள் கொள்கை மோதல் இருக்குமானால் பொது வேட்பாளர் என்பதை அறிவிக்க வேண்டும். எங்கும் எந்தச் சூழலிலும் மதச்சார்பற்ற கூட்டணிக்கு கட்சிகளின் அரசியல் இலக்குக்கு எந்தவொரு தொகுதியிலும் இடையூறு ஏற்படக் கூடாது. அதில் கவனமாக இருக்க வேண்டும். நமது அணியில் சேராது - ஆனால் பா.ஜ.க.வை கடுமையாக எதிர்க்கும் மற்றக் கட்சிகளுடன் பேச்சுவார்த்தை நடத்த வேண்டும். பா.ஜ.க.வை தனிகையப் படுத்தும் வகையில் - பா.ஜ.க.வுக்கு எதிரான கட்சிகளை முடிந்தவரை இந்த அணியில் சேர்த்தாக வேண்டும்" என்பதை மாண்புமிகு முதலமைச்சர் மு.க.ஸ்டாலின் அவர்கள் வலியுறுத்தி வந்தார்கள். இதற்கான ஒரு வடிவத்தை டெல்லியில் நடைபெற்ற 'இந்தியா' கூட்டணிக்கு கட்சிகளின் கூட்டம் எட்டியுள்ளது.

'மாநில ரீதியாக பேச்சுவார்த்தையைத் தொடங்குவோம். ஏதாவது பிரச்சினை ஏற்பட்டால் 'இந்தியா' கூட்டணி தீர்வு காணும்' என்று அகில இந்திய காங்கிரஸ் தலைவர் காங்கேஷும் தெளிவுபடுத்தி விட்டார். தொகுதிப் பங்கீட்டை உடனடியாகத் தொடங்க வேண்டும் என்று மம்தாவும் கோரிக்கை வைத்தார். இதனை கூட்டணித் தலைவர்கள் அனைவரும் ஏற்றுச் செயல்படத் தொடங்கி விட்டார்கள்.

டெல்லியை அடைந்துள்ளது 'இந்தியா' கூட்டணி.

இந்தியாவை வெல்லும் 'இந்தியா' கூட்டணி.



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின், அவர்கள் நேற்று முன்தினம் (20.12.2023) சென்னை குருநானக் கல்லூரி வளாகத்தில் ஷாஹித் பகத் சிங் விளையாட்டு வளாகம் மற்றும் சரகர்ஹி துப்பாக்கி சுடுதல் விளையாட்டுப் பயிற்சி மையத்தை திறந்து வைத்தார். இந்த நிகழ்வில் இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ.மேகநாத் ரெட்டி, குரு நானக் கல்வி குழுமத்தின் தலைவர் ரஜிந்தர் சிங் பாசின் ஆகியோர் உடனிருந்தனர்.

தி.மு.க. சிறுபான்மையினர் நல உரிமைப் பிரிவு சார்பில் 'கிறிஸ்துமஸ் பெருவிழா' முதல்வர் மு.க.ஸ்டாலின் தலைமையில் இன்று நடைபெறுகிறது!

சென்னை, டிச. 22 -

தி.மு.க. சிறுபான்மை நல உரிமைப் பிரிவு சார்பில் அன்பின் இனிய கிறிஸ்துமஸ் பெருவிழா இன்று (22.12.2023 - வெள்ளிக் கிழமை) மாலை 4 மணிக்கு பெரம்புர தொன்போஸ்கோ பள்ளி வளாகத்தில் நடைபெறுகிறது.

தமிழ்நாடு முதலமைச்சர் மு.க.ஸ்டாலின் அவர்கள் விழாவிற்கு தலைமையேற்று சிறப்புரையாற்றுகிறார்.

இதில் அணிச் செயலாளர் சுபேர்கான் வர

வேற்புரையாற்றுகிறார். தமிழ்நாடு சிறுபான்மை ஆணைய தலைவர் பீட்டர் அல் போன்ஸ், கிறிஸ்தவநல்லெண்ண இயக்கத் தலைவர் இனிகோ இருதயராஜ் எம்.எல்.ஏ., அமைச்சர் பிரதம பேராயர் ஏ.ஜே.டேவிட் ஓனேசிபு, தென்னிந்திய திருச்சபை பேராயர் திருச்சி சந்திரசேகர், நீதியரசர் என்.பாஷா, பெந்த கோஸ்தோ சபைகளின் தேசிய பேராயர் கே.பி.எடிசன், பாதர் ஜெயபாலன், பாதர்

அந்தோணி ராபின்சன், அமலமரி புதல்வி

யர் சபை அருள்சீலி, சிவஞான பாலய சுவாமிகள், ஜெயந்திலால் செலாணி ஆகியோர் பங்கேற்கின்றனர். அமைச்சர் பி.கே.சேகர்பாபு நன்றி கூறுகிறார். நிகழ்ச்சியை பேராயர் து.வேரவி கிருபாக ரன் தொகுத்து வழங்குகிறார். துதி இயேசு வுக்கே ஊழியங்கள் பிலிப் நெல்சன் பாடல் குபுவின் இசை நிகழ்ச்சி நடத்துகின்றனர்.

கடல் மட்டத்திலிருந்து 3610 அடி உயரத்தில் உள்ள

கொடக்கரை மலைக்கிராமத்தில் "மக்களைத் தேடி மருத்துவம்" திட்டம்!

கிருஷ்ணகிரி, டிச. 22 -

மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் நேற்று முன்தினம் (20.12.2023) கிருஷ்ணகிரி மாவட்டம், தனி வட்டத்தில் உள்ள கடல் மட்டத்திலிருந்து 1100 மீட்டர் (3610 அடி) உயரத்தில் உள்ள கொடக்கரை மலைக் கிராமத்திற்கு 10 கி.மீ நடந்து சென்று அங்குள்ள பழங்குடியினர் மக்களை நேரில் சந்தித்து அவர்களுக்கு மருத்துவத்துறை சார்பாக வழங்கப்படும் மக்களைத் தேடி மருத்துவம் திட்டத்தின் செயல்பாடுகள் குறித்து ஆய்வு செய்வதற்கு இன்று காலை இக்கிராமத்திற்கு வந்திருக்கிறோம்.

மேலும் இக்கிராமத்திற்கு மக்களைத் தேடி மருத்துவம் திட்டத்திற்கான முகாம் நடத்தப்பட்டது. இக்கிராமத்தில் உள்ள கரப்பினித் தாய் மார்களுக்கு ஊட்டச்சத்து பெட்கம் வழங்கப்பட்டுள்ளது. இப்பகுதி மக்களுக்கு கண் பரிசோதனை செய்யப்பட்டு அவர்களுக்கு கண் கண்ணாடி வழங்கும் திட்டமும் செயல்படுத்தப்பட்டுள்ளது. மலைக்கிராமங்களுக்கு 2021 ஆம் ஆண்டு ஆகஸ்ட் மாதம் அருகில் உள்ள மலைக்கிராமமான பெட்டமுகி மற்றும் அடை ஒட்டி யுள்ள 8க்கும் மேற்பட்ட மலைக் கிராமங்களில் நேரிகொண்டு

அமைச்சர் மா.சுப்பிரமணியன் களஆய்வு!

மாணவர்களுடன் உணவு அருந்தினார். இந்த நிகழ்விற்கு பிறகு முதலமைச்சர் அவர்களின் கவனத்திற்கு கொண்டு சென்று உருவாக்கப்பட்டது தான் மக்களைத் தேடி மருத்துவம் என்கின்ற மகத்தான திட்டம். இத்திட்டத்தின்படி, இன்று வரை 1,00,67,000 பேர் அவர்வர் வீடுகளில் இருந்து சிகிச்சை பெற்று வருகிறார்கள்.

நீரிழிவு, உயர் இரத்த அழுத்தம், பிசியோதெரபி, டயாலிசிஸ் போன்ற 5 வகை நோய்களுக்கு சிகிச்சை களும், மருந்து பெட்டகங்களும் தருகின்ற திட்டம் மிகச் சிறப்பான வெற்றியை பெற்றிருக்கிறது. மேலும் கிருஷ்ணகிரி மாவட்டத்தில் உள்ள கொடக்கரை என்கின்ற மலைக்கிராமம் மற்றும் அடைமெட்டமியுள்ள மலைக் கிராமங்களில் இன்று ஆய்வு செய்கிறோம். பழங்குடியினர் வசிக்கும் பகுதிகளில் உள்ள வீடுகள் 20 ஆண்டுகளுக்கு முன்னால் கட்டப்பட்டு பெரிய அளவில் சேதமடைந்து இருக்கின்றது. தமிழ்நாடு

முதலமைச்சர் அவர்களின் கவனத்திற்கு கொண்டு சென்று, தமிழ்நாடு வனத்துறை சார்பில் வீடுகளை சீரமைக்கப்படும் என்கின்ற உறுதியினை தந்திருக்கிறோம். இவர்களுக்கு துணை சுகாதார வசதிகள் வேண்டும் என்றால் சுற்றி 100 கி.மீ தூரம் உள்ள தொட்டமுகி என்கின்ற துணை சுகாதார நிலையத்திற்கு சென்று மருத்துவ வசதி பெற வேண்டியுள்ளது. சாலை வசதிகள் என்றால் 100 கி.மீ தொலைவில் செல்ல வேண்டும் என்கின்ற நிலையில் தற்போது இவர்கள் இங்கு இரு துணை சுகாதார நிலையம் வேண்டும் என்கின்ற கோரிக்கையை வைத்திருக்கிறார்கள். தமிழ்நாடு முதலமைச்சர் அவர்களின் கவனத்திற்கு கொண்டு சென்று நிச்சயம் ஒரு துணை சுகாதார நிலையம் அமைப்பதற்கு நடவடிக்கை எடுக்கப்படும். கடந்த ஆண்டு இப்பகுதிக்கு வந்த போது ஒரு ஆம்புலன்ஸ் சேவை வேண்டும் என்று கோரிக்கை வைக்கப்

அரசின் திட்டங்கள் முழு அளவில் நிறைவேறு

அதிகாரிகளுடன் மக்கள் பிரதிநிதிகள் இணைந்து செயல்பட வேண்டும்!

அமைச்சர் பெரியகருப்பன் பேச்சு!

சிவகங்கை, டிச. 22 -

சிவகங்கை நகராட்சி சார்பில் தமிழக முதல்வர் அறிவித்துள்ள மக்களுடன் முதல்வர் திட்ட துவக்க விழா மாவட்ட ஆட்சியர் திருமதி ஆஷா அஜித் தலைமையில் நடைபெற்றது. சிவகங்கை கோட்டாட்சியர் திருமதி சுகிதா வரவேற்றுப் பேசினார்.

நிகழ்ச்சியில் முதல்வரின் 'மக்களுடன் முதல்வர்' திட்டத்தினை துவக்கி வைத்து கூட்டுறவுத்துறை அமைச்சர் கே.ஆர்.பெரியகருப்பன் பேசியதாவது:-

தமிழ்நாடு முதல்வராக தலைவர் அவர்கள் பொறுப்புேற்ற இரண்டரை ஆண்டுகளில் பல்வேறு திட்டங்களை அறிவித்து செயல்படுத்தி வருகிறார். இத்திட்டங்களின் முத்தான திட்டமான முதல் வருடன் மக்கள் திட்டத்தை இன்று துவக்கி வைப்பதில் மிகுந்த மகிழ்ச்சி அடைகிறேன். இத்திட்டத்தின் மூலம் மக்களின் குறைகள், பிரச்சினைகள் கேட்கப்பட்டு முப்பது நாட்களில் உடனடியாக தீர்வு காணப்படும். சிவகங்கை நகரில் 27 வார்டுகளுக்கு 5 மையங்களில் இருந்து முகாம் நடைபெற்று வருகிறது.

இந்த முகாமில் மனு கொடுத்தவர்கள் மனு தீர்வு நடவடிக்கை எடுப்பதற்காக அனைத்துத் துறை அதிகாரிகளும் இங்கு ஒரே இடத்தில் வந்துள்ளார்கள். இந்த நாளில் மனுக்கள் கொடுப்பதால் பிரச்சினை

எளிதில் தீர்க்கப்படும். தீர்க்கப்பட வேண்டிய பிரச்சினைகள் உடனடியாக தீர்வு காணப்படும். இது ஒரு முத்தாய்ப்பான முதல்வரின் முன்னுரிமையான திட்டம் ஆகும். அரசின் திட்டங்கள் முழுமையாக நிறைவேறு உள்ளாட்சிப் பிரதிநிதிகள் அதிகாரிகளுடன் இணைந்து செயல்பட வேண்டும்.

அதன் மூலம் இத்திட்டம் முழு அளவில் நிறைவேறும். இந்த திட்டத்தின் மூலம் நகராட்சி நிர்வாக துறை, துறை ஆணைத், காஞ்சி ரங் கூட்டுறவு துறை, உள்ளாட்சி

ம்தலைவர் கே.எஸ்.எம்.மணி முத்து ஆகியோர் வாழ்த்திப் பேசினார்.

இந்த நிகழ்ச்சியில் முன்னாள் அமைச்சர் மு.தென்னவன், நகராட்சி ஆணையர் வேங்கடேசுமணன், ஒன்றியச் செயலாளர்கள் திருமலை முத்துராமலிங்கம், எம்.ஜெயராமன், யோக. கிருஷ்ணசுமார், கவுன்சிலர்கள் மதியழகன், வீனஸ்ராமநாதன், பாக்கியலட்சுமி விஜயக்குமார், ஜெயகாந்தன், மகனார் தொண்டரணி துணை அமைப்பாளர் திலகவதி



தருமபுரி மாவட்டம் பாலக்கோடு திம்மனஹள்ளியில் உள்ள கூட்டுறவு சர்க்கரை ஆலையின் கரும்பு அரவை பணியினை வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீசெல்வம் துவக்கி வைத்தார். உடன் மாவட்ட ஆட்சியர் திருமதி.சாந்தி, சட்டமன்ற உறுப்பினர் எஸ்.பி.வெங்கடேஸ்வரன், முன்னாள் அமைச்சர், தருமபுரி மேற்கு மாவட்டச் செயலாளர் முனைவர். பி.பழனிப்பன், முன்னாள் எம்.எல்.ஏ., தருமபுரி கிழக்கு மாவட்டச் செயலாளர் தடங்கம் பெ.சுப்ரமணிய, பேரூராட்சித் தலைவர் பி.கே.முரளி, நெசவாளர் அணி அமைப்பாளர் ராஜபார்ட் ரங்கதுரை, விவசாய அணி துணை அமைப்பாளர் ஏ.வி.குமார், ஆலை மேலாண்மை இயக்குனர் யோகாவிஷ்ணு மற்றும் கழகத்தினர் கலந்து கொண்டனர்.

பட்டது. தமிழ்நாடு முதலமைச்சர் அவர்களால் 2021 ஆகஸ்ட் 5 ஆம் நாள் மக்களைத் தேடி மருத்துவம் திட்டம் தொடங்கப்பட்டபோது பெட்டமுகி பகுதிக்கு ஆம்புலன்ஸ் வழங்கப்பட்டது. இந்த ஆம்புலன்ஸ் மூலம் சுற்றியிருக்கும் 30க்கும் மேற்பட்ட மலைக்கிராமங்கள் பயன்பெற்று வருகிறார்கள். இன்று நடைபெற்ற நிகழ்ச்சியில் குழந்தை திருமணம் குறித்தான விழிப்புணர்வு ஏற்படுத்தப்பட்டது. மேலும் அருகில் உள்ள கொச்சாவூர் மலைக்கிராமத்தில் உள்ள தொடக்கப்பள்ளியில் ஆய்வு செய்கிறோம். இங்கு 56 மாணவர்கள் பயின்று வருகிறார்கள். அப்பள்ளி தலைமையாசிரியர் மிக்க மகிழ்ச்சியோடு தமிழ்நாடு முதலமைச்சரின் காலை உணவு திட்டம் செயல்பட்டு வந்தவுடன் மாணவர்கள் காலை நேரத்தில் குறித்த நேரத்திற்கு பள்ளிக்கு வருகிறார்கள் என்றும் கல்வி கற்றுக் கொள்ளும் திறன் அதிகரித்து இருக்கிறது என்றும் மேலும், பழங்குடியினர் சமூகத்தைச் சேர்ந்த குழந்தைகள் பள்ளிக்கு இடைநிற்றல் இல்லாமல் பள்ளிக்கு வருகின்ற நிலை இருக்கிறது என்றும் மகிழ்ச்சியோடு தெரிவித்தார்கள். மேலும் பள்ளி மாணவர்களுடன் காலை சிற்றுண்டி அருந்துவதற்கான வாய்ப்பும் இதை கிடைத்திருக்கிறது. இவ்வாறு அமைச்சர் மா.சுப்பிரமணியன் தெரிவித்தார்.

கண்ணன், நிர்வாகிகள் நகர்மன்ற துணைத் தலைவர் எம்.கார் கண்ணன், மதார், இளைஞரணி அரிகரன், சேகர், அண்ணாமலை மாரி, சேவியர், சோமசுந்தரம் தொ.மு.ச. முருகேசன், ஒன்றியத் துணைச் செயலாளர் முத்துகுமார், ஆதிதிராவிடர் நலக்குழு அமைப்பாளர் சிங்கமுத்து மற்றும் அரசு அதிகாரிகள் கலந்து கொண்டார்கள்.

நேற்று முன்தினம் ஐந்து இடங்களில் நடைபெற்ற முகாம்களில் 800க்கும் மேற்பட்ட மனுக்கள் பெறப்பட்டது. மனுவில் பட்டா மாறுதல், வரி விதிப்பு, குடிநீர் வசதி, தெருவிளக்கு வசதி போன்ற கோரிக்கைகளை மனுவாக கொடுத்தார்கள். தாசில்தார் சிவராமன் நன்றி கூறினார்.